



निजी जग्गाको माटो वा निर्माणजन्य अन्य खनिज पदार्थको उत्खनन् , ओसारपसार तथा विक्रि वितरण गर्न अनुमति प्रदान गर्ने कार्यविधि, २०७७

प्रस्तावना

स्थानीय सरका सञ्चालन ऐन, २०७४ को दफा (११) को उपदफा (२ ब. १२, १३) अनुसार सम्बन्धित नागरपालिकालाई सम्बन्धित क्षेत्रको वातावरण संरक्षण र जैविक विविधता कायम राख्नका साथै वातारवणीय जोखिम न्यूनीकरण गर्ने गराउने दायित्व तोकेको सो गर्ने गराउने सन्दर्भमा भु सतह तथा भुगर्भको उत्खनन् कार्यलाई व्यवस्थित गरी प्राकृतिक सम्पदाको समुचित प्रयोग गर्न गराउन आवश्यक भएकोले जुनसुकै प्रकारको उत्खनन् कार्यलाई यसै कार्यविधि बमोजिम गर्न गराउनका लागि यो निजी जग्गाको माटो वा निर्माण जन्य अन्य खनिज पदार्थको उत्खनन्, ओसारपसार तथा विक्रि वितरण गर्न अनुमति प्रदान गर्ने कार्यविधि, २०७७ बनाई लागु गर्न बाञ्छनीय भएकोले स्थानीय सरकार सञ्चालन ऐन २०७४ को दफा (१०२) को उपदफा (२) ले दिएको अधिकार प्रयोग गरी गोलबजार नगरपालिकाले यो कार्यविधि बनाई लागू गरेको छ ।

परिच्छेद-१

१. संक्षिप्त नाम र प्रारम्भ

- (१) यो कार्यविधिको नाम “निजी जग्गाको माटो वा निर्माण जन्य अन्य खनिज पदार्थ उत्खनन्, ओसारपसार तथा विक्रि वितरण गर्न अनुमति प्रदान गर्ने कार्यविधि, २०७७” रहेको छ ।
- (२) यो कार्यविधि गोलबजार नगरपालिका,नगर कार्यपालिकाले स्वीकृत गरेको मिति देखि लागु हुनेछ ।
- (३) यो कार्यविधि गोलबजार नगरपालिका भित्र रहेको निजी स्वामित्वको जग्गामा माटो वा निर्माणजन्य अन्य खनिज पदार्थको उत्खननका लागि आवश्यक लागि आवश्यक पर्ने उपकरणको प्रयोगबाट गरिने उत्खनन कार्यका लागि लागु हुनेछ ।

२. परिभाषा : विषय वा प्रसंगले अर्को अर्थ नलागेमा यस कार्यविधिमा,

- क) “कार्यालय” भन्नाले गोलबजार नगर कार्यपालिकाको कार्यालयलाई जनाउने छ ।
- ख) “अनुगमन समिति” भन्नाले गोलबजार नगर कार्यपालिकाको नगरस्तरीय अनुगमन समितिलाई जनाउने छ ।
- ग) “नगरपालिका” भन्नाले गोलबजार नगर कार्यपालिकालाई जनाउने छ ।
- घ) “निर्माणजन्य खनिज पदार्थ” भन्नाले भुगर्भ वा भु-सतहमा रहेको माटो ,ढुङ्गा, ग्राभेल, मिस्कट, बालुवा, गिट्टी र भास्कट समेतलाई जनाउने छ ।
- ङ) “पदार्थ” भन्नाले जमिन उत्खननको क्रममा निस्कने सबै प्रकारका ठोस पदार्थलाई जनाउने छ ।

१.३. कार्यविधिको आवश्यकता:

- क) निजी स्वामित्वमा रहेको जग्गामा व्यवस्थित उत्खनन गरी कृषि उत्पादन वृद्धिमा सहयोग पुऱ्याउन ।
- ख) साधारण निर्माणजन्य खनिज पदार्थको बजार अभाव घटाई निजी स्वामित्वमको जग्गाबाट समेत व्यवस्थित उत्खनन गरी त्यस्ता पदार्थको बजार आपूर्ति सहज बनाउन ।
- ग) स्थानीय सरका सञ्चालन ऐन, २०७४ को दफा ११ को उपदफा २.ब. १२, १३ एवं प्रदेश कानुन बमोजिम निजी जग्गामा उत्पादन भएको ढुङ्गा, गिट्टी, बालुवा , ग्राभेल,



रोडा समेतमा कर लगाउन सक्ने कानुनी अधिकारको समुचित प्रयोग गर्दै राजश्व चुहावट हुनबाट रोक्न ।

१.४ कार्यविधिको उद्देश्य :

- क) उद्योग जन्य कच्चा पदार्थ / निर्माणजन्य अन्य खनिज पदार्थ स्थानीय रुपमा आपूर्ति गर्ने ।
- ख) निषेधित क्षेत्र र सरकारी तथा सार्वजनिक स्थलको गैरकानुनी उत्खननलाई नियन्त्रण गर्ने ।
- ग) उत्खननको क्रममा र उत्खनन पश्चात आउन सक्ने सानातिना स्थानीय विवाद घटाउने ।
- घ) निजी स्वामित्वमा रहेको जग्गालाई खेतियोग्य बनाउन सहयोग प्याउने ।
- ङ) निजी जग्गामा एक प्रकारको उत्पादन प्रणालीबाट अर्को प्रकारको उत्पादन प्रणालीमा जान चाहने कृषकलाई सहजीकरण गर्ने ।
- च) अव्यवस्थित उत्खननबाट स्थानीय पर्यावरणमा पर्न सक्ने प्रतिकूल प्रभावलाई उत्खनन पूर्व आँकलन गरी नाकारत्मक प्रभाव घटाउने क्रियाकलाप सहित उत्खनन कार्य व्यवस्थित गर्ने ।

१.५. कार्यविधि लागु हुने क्षेत्र : यो कार्यविधि गोलबजार नगरपालिकामा रहेको निजी स्वामित्वको जग्गामा यान्त्रीक उपकरणको प्रयोग समेतबाट भु-पदार्थ उत्खनन गरिने कार्यका लागि मात्र लागु हुनेछ ।

परिच्छेद २

२.१ अनुमति लिनु पर्ने : गोलबजार नगरपालिका क्षेत्रभित्र रहेका जुनसुकै जग्गा धनिले भारी यान्त्रिक उपकरणको प्रयोग गरी देहायको कार्य गर्दा गराउँदा गोलबजार नगरपालिको कार्यालयबाट अनुमति लिनु पर्नेछ ।

- क) जुनसुकै उद्देश्यले यान्त्रिक उपकरणको प्रयोग गरी उत्खनन गर्ने कार्य ।
- ख) जमीन सम्प्याउने वा खेतियोग्य बनाउने कार्य ।
- ग) माटो पोखरी निर्माण गर्ने कार्य ।
- घ) उत्खननबाट निस्कने साधारण निर्माणजन्य खनिज पदार्थ एक स्थानबाट अर्को स्थानमा ओसार पसार गर्ने कार्य ।
- ङ) झुटा निर्माण कार्य ।

तर हाते औजारको प्रयोग गरी कृषकले आफ्नो स्वामित्वमा रहेको जमिन खनी निस्कने माटो व्यापार गर्ने उद्देश्य नराखी निश्चित स्थान सम्म लैजानका लागि अनुमति लिई रहनु पर्ने छैन ।

२.२. अनुमति माग गर्ने विधि : अनुमति माग गर्ने निवेदकले देहायको कागजात सहित अनुसुचि -२ बमोजिमको ढाँचामा नगर कार्यपालिकाको कार्यालयमा निवेदन दिनु पर्नेछ ।

- १) जग्गा धनि प्रमाण पुर्जाको प्रतिलिपि- १
- २. नेपाली नागरिकताको प्रतिलिपि- १
- ३. सम्बन्धित वडाबाट चार किल्ला खुलको सिफारिस पत्र -१
- ४. मालपोत तिरेको रसिदको प्रतिलिपि- १
- ५. जग्गाको कित्ता नम्बर खुलेको नाप नक्साको प्रतिलिपि- १
- ६. माछापोखरी निर्माणको हकमा, कुनै निकायको सिफारिस आवश्यक पर्ने भएमा , सो निकायको सिफारिस पत्र ।
- ७. उत्खनन गर्न प्रस्ताव गरिएको जग्गाको संधियारको जग्गाधनिको सहमति ।



परिच्छेद ३

३.१. अनुमति प्रदान गर्ने विधि : परिच्छेद -२ को २.२ बमोजिम रित पुर्वकको निवेदन प्राप्त भएपछि कार्यालयले देहाय बमोजिको कार्यविधिपुरा गरी कागजात पुरा भएको मितिले ७ दिन भित्रमा अनुमति दिन सक्ने छ ।

- क) निवेदन उपर छानविन तथा जग्गाधनीको सनाखत गर्ने ।
- ख) सामाजिक तथा वातावरणीय पक्षको अनुसुचि १ बमोजिमको ढाचाँमा स्थलगत रुपमा टोल विकास संस्था र वडा सदस्यको रोहवरमा भेला गराई लेखाजोखा गर्ने । यसरी गरिएको लेखाजोखाबाट सम्भव देखिएमा मात्र अनुमतिका लागि थप कारवाही अगाडि बढाउनु पर्ने छ ।
- ग) प्राविधिक कर्मचारीबाट उत्खनन हुने निमार्णजन्य खनिज पदार्थको परिमाण र ओसार पसार हुने परिमाणको एकिकन गर्ने ।
- घ) उत्खनन गर्दा निस्कने पदार्थहरुको कुल परिमाण मध्ये औसार पासार हुने माटो वा साधारण निमार्णजन्य खनिज पदार्थको परिमाण एकिकन गरी दफा ४.१ अनुसार तोकेको दरमा नगरपालिकामा राजश्व बुझाउने ।
- ङ) राजश्व दाखिला भई सकेपछि उत्खनन गर्ने यान्त्रिक उपकरणको विवरण र औसार पसारमा संलग्न गरिने सवारी साधनको विवरण लिई उत्खनन तथा ओसार पसार गर्न लाग्ने अवधि एकिकन गरी कार्यालयले अनुमति दिन सक्नेछ ।

३.२. म्याद थप गर्न सकिने : पहिलो पटक निश्चित अवधि तोकी उत्खनन तथा ओसार पसार गर्ने अनुमति प्रदान गरिएको म्याद भित्र कार्य सम्पादन हुन नसकेको कुनै मुनासिव कारण देखाई म्याद थपका लागि कार्य सम्पादनको प्राविधिक प्रतिविदेन र वडा समितिको सिफारिस समेत संलग्न गरी माग भएमा कारण मुनासिव भए बाकी रहेको कार्य सम्पादन गर्न लाग्ने अवधिका लागि कार्यालयले म्याद थप गर्न सक्नेछ ।

३.३ विवरण हेरफेर गर्न सकिने : उत्खनन तथा ओसार पसारका लागि अनुमति पत्रमा उल्लेखित यान्त्रिक उपकरण तथा सवारी साधनको विवरण उचित कारण सहित हेरफेर गर्न माग भएमा औचित्यका आधारमा कार्यालयले हेरफेर गर्न सक्नेछ ।

परिच्छेद ४

४.१ राजश्व तथा शुल्क सम्बन्धी व्यवस्था: गोलबजार नगरपालिकाको आर्थिक ऐनमा व्यवस्था भएबमोजिम हुनेछ ।

४.२. उत्खननका लागि शर्त तथा मापदण्डहरु : उत्खननका लागि अनुमति प्राप्त व्यक्तिले प्रस्तावित स्थलमा उत्खनन गर्दा देहाय बमोजिमका शर्त तथा मापदण्डहरु पालना गर्नु पर्नेछ ।

- क) उत्खनन अनुमति पत्रमा उल्लेखित यान्त्रिक उपकरण र सवारी साधनको मात्र प्रयोग गर्नु पर्नेछ ।
- ख) माछा पोखरी निमार्णको हकमा बढीमा ६ फिटसम्म गहिराईमा उत्खनन गर्नु पर्नेछ ।
- ग) जग्गा सम्प्राप्ति कार्यको हकमा प्रस्तावित जमिनको सतहभन्दा तल्लो तहसम्म मात्र उत्खनन गर्नु पर्नेछ ।



- घ) डाँडा खाडल मिलाई खेतियोग्य जमिन बनाउने कार्यको हकमा सतहभन्दा उचो भागलाई हटाउने सम्मको परिमाण सम्म उत्खनन गर्नु पर्नेछ ।
- ङ) ग्राभल, गिट्टी, बालुवा हटाई जमिन सुधार गर्न वा खेतियोग्य बनाउन प्राविधिक नाप जाँच भएको परिमाण मात्र हटाउनु पर्नेछ र शर्त उल्लंघन गरी खाडल पुर्नु पर्ने भएमा माटोको व्यवस्था समेत सम्बन्धित पक्षले गर्नु पर्नेछ ।
- च) उत्खनन कार्य विहान ८ बजेबाट साँझ ६ बजे सम्म मात्र गर्नु पर्नेछ ।

४.३. अनुमति दिन नसकिने : देहायको अवस्था र जग्गामा अनुमति दिन सकिने छैन ।

- क) नदीजन्य पदार्थ उत्खनन गर्न निषेध भएको क्षेत्र ।
- ख) नगर अनुगमन समितिको सिफारिसमा नगरपालिकाको निर्णयबाट निषेध गरेको क्षेत्र ।
- ग) सरकारी प्रति जग्गा , वन क्षेत्र, जग्गाको स्वामित्व नेपाल सरकारमा रहि भोगाधिकार मात्र प्राप्त भएको जग्गा ।
- घ) निजी जग्गाको चौकिल्ला मध्ये कुनै किल्लामा सरकारी सार्वजनिक जमिन रहेछ भने त्यस्तो जग्गा ।
- ङ) कुनै जग्गामा प्रस्तावित उत्खननले प्रकोप निम्त्याउउन सक्दछ भन्ने प्राविधिक प्रतिवेदनले औल्याएको रहेछ भने त्यस्तो क्षेत्रको जग्गा ।
- च) उत्खनन कार्यबाट गरिने सामाजिक तथा वातावरणीय लेखाजोखाले अनुपयुक्त देखाएको जग्गा ।

४.३.क. “यस कार्यविधिमा अन्यत्र जेसुकै लेखिएको भएतापनि सार्वजनिक हितको लागि यस नगरपालिकाको स्वीकृत नीति कार्यक्रम बमोजिम आर्थिक, समाजिक र पर्यटकीय विकासको उद्देश्यले सार्वजनिक वा सरकारी प्रति जग्गामा निर्माण हुने ताल, पोखरी, पार्क , कुलो , नहर आदी निर्माण गर्दा र सफा गर्दा निस्कने माटोलाई यसै कार्यविधि बमोजिम लाग्ने शुल्कमा २५% थप गरी शुल्क लिई सोभै इच्छुक व्यक्ति वा संघ संस्था, कम्पनीलाई विक्री वितरण गर्न बाधा पर्ने छैन ।”

४.४. औसा पसार गर्दा पालना गर्नु पर्ने शर्त तथा मापदण्डहरु :

अनुमति लिई उत्खननबाट निस्केको पदार्थहरु अन्यत्र ओसार पसार गर्ने गरी अनुमति भएको रहेछ भने त्यस्ता अनुमति प्राप्त व्यक्तिले ओसार पसार गर्दा देहायको शर्त तथा मापदण्ड पालना गर्नु पर्नेछ ।

- क) उत्खनन स्थलबाट अन्यत्र ओसार पसार गरिने पदार्थहरुको उत्खननकर्ताले कानुनले तोकेको नमुनाको पटके विक्री आदेश र विजक संगै जारी गर्नु पर्नेछ । सो को अभिलेख तोकिएको ढाँचाको खातामा राखि पटके विक्री आदेशको एक प्रति र सो को परिमाण खुल्ने तेरीज तयार गरी कार्य सम्पन्न हुने वित्तिकै नगरपालिकामा अनिवार्य रुपमा पेश गर्नु पर्नेछ । खाता तथा आवश्यक कागजात नगरपालिकाबाट नमुना दिई उत्खननकर्ताले आफै छपाई गर्नु पर्नेछ ।
- ख) उत्खनन स्थलबाट पदार्थ औसार पसार गर्दा विहान ८ बजे देखि साँझ ६ बजे सम्मको समयमा मात्र गर्नु पर्नेछ ।
- ग) उत्खनन भएको पदार्थ ढुवानी गर्ने सवारी, साधनहरुमा १२० घनफिट सम्मको ट्रक्टर, २५० घनफीट सम्मको ट्रक/टिपर गाडी मात्रको प्रयोग गर्न पाउनेछ ।
- घ) खनिज पदार्थ ढुवानी गर्ने सवारीले ढुवानी अवधिभर प्रेसर हर्न प्रयोग गर्न पाउने छैन ।
- ङ) खनिज पदार्थ ढुवानी गर्ने सवारीले उत्खनन स्थलबाटै ढाकेर लैजानु पर्नेछ र राजमार्ग बाहेकका भित्री सडकमा सवारीको गति समेत ४० कि.मी. प्रतिघण्टा भन्दा कम गतिमा चलाउनु पर्नेछ ।



- च) ओसार पसार गर्ने भित्री बाटोहरुमा धुलो उड्न नदिन नियमित पानी छर्कने कार्य उत्खननकर्ताले नै गर्नु पर्ने छ ।
- छ) स्थानीय नागरिकहरुबाट भएका उत्खनन तथा ओसार पसार सम्बन्धमा कुनै गुनासो रोगमा सो को व्यवस्थापन उत्खननकर्ताले नै गर्नु पर्नेछ ।
- ज) उत्खनन स्थलमा तोकिएको विवरण सहितको सुचनापाटी राख्नु पर्नेछ ।
- झ) सडकको भार वहन क्षमता अनुसारको सवारी साधन मात्र प्रयोग गर्नु पर्नेछ ।
- ञ) ओसार पसारकालागि लोड भएको सवारी गन्तव्यमा नपुगुन्जेल सडक किनारामा रोकी राख्न पाइने छैन ।

परिच्छेद ५

५.१. शर्त उल्लघन गर्ने उपरको कारवाही : उत्खनन र ओसार पसार गर्दा पालना गर्नुपर्ने शर्त तथा मापदण्ड पालना गरेको नपाइएमा त्यसतो उत्खननकर्ता र हुवानीकर्तालाई देहाय बमोजिम कार्यवाही हुनेछ ।

- क) तोकिएको स्थानमा बाहेक अन्यत्र उत्खनन गरेकोमा तत्काल अनुमति पत्र खारेज गरी उत्खनन गरेको परिमाणको हुने राजश्व र सोही बराबरको थप रकम बुझायउन लगाई उत्खनन गरेको स्थलको खाडल पुर्न पर्नेछ ।
- ख) स्वीकृत भएको परिमाण र गहिराई भन्दा बढी उत्खनन गरेमा बढी उत्खनन गरेको तत्काल अनुमति पत्र खारेज गरी उत्खनन गरेको परिमाणको हुने राजश्व र सोही बराबरको थप रकम बुझायउन लगाई उत्खनन गरेको स्थलको खाडल पुर्नु पर्नेछ ।
- ग) अनुमतिमा तोकिएको साधन बाहेक अन्य साधनबाट उत्खनन तथा ओसार पसार गरेमा वा यस कार्यविधिको दफा ७.२ बमोजिम कार्यलयले दिएको निर्देशन पालना नगर्ने उत्खननकर्ता तथा ओसार पसार कर्तालाई प्रदान गरिएको अनुमति पत्र तत्कालै खारेज गरिनेछ ।
- घ) कार्यविधि विपरीत अवैध रुपमा माटो तथा अन्य निर्माणजन्य खनिज (नदीजन्य समेत) पदार्थ उत्खनन तथा ओसार पसार गरेको पाइएमा देहाय अनुसार जरिवाना गरिनेछ ।
 - क) १. ट्र्याक्टर रु. १०,०००/-
 - २. ट्रक, टिपर रु २०,०००/-
 - ३. व्याक हु लोडर/ स्क्याभेटर रु. २५०००/-
- ख) पटकै जरिवाना जरिवानाको दोब्बर रकम लिइनेछ ।

परिच्छेद ६

६.१. अनुगमन तथा निरीक्षण सम्बन्धी व्यवस्था : यस कार्यविधि बमोजिम गरिएका काम कारवाहीको अनुगमन गर्न देहाय बमोजिमका संयन्त्र परिचालन गरिनेछ ।

- क) नगरपालिकाबाट गरिने अनुगमन : नगर प्रमुख संयोजक रहेको नगर अनुगमन समितिबाट जुनसकै बेला उत्खनन तथा ओसारपसार कार्यको अनुगमन गर्नसकिनेछ । यो अनुगमनबाट भएको निर्देशन कार्यालय र उत्खननकर्ता र ओसार पसार गर्ने पक्षले पालना गर्नु पर्नेछ ।
- ख) कार्यालयबाट गरिने अनुगमन : अनुमति प्रदान गरी सकेपछि कार्यालयले तोकेको कर्मचारी सहितको टोली बनाई उक्त टोलीबाट कार्य प्रारम्भ गर्न लाइन दिने अवस्थामा, कार्य प्रारम्भ भई सकेपछि बीच बीचमा र कार्य सम्पन्न भईसकेपछि अनुगमन गर्नुपर्नेछ । यसरी गरिएको पटक पटकको अनुगमन प्रतिवेदन कार्यालयमा पेश गर्ने दायित्व सम्बन्धित अनुगमन गर्ने कर्मचारीको हुनेछ ।



- ग) स्थानीय प्रहरीबाट गरिने अनुगमन : उत्खनन तथा ओसार पसार कार्यको अनुमति प्रदान भैसकेपछि स्थानीय प्रहरीले अनुमतिको शर्त पालना भए नभएको अनुगमन गर्नेछ । यसरी अनुगमन गर्दा शर्त उल्लंघन भएको पाईएमा उल्लंघनकर्ता र उल्लंघनमा संलग्न सवारी साधनलाई समेत नियन्त्रणमा लिई कार्यालय समक्ष पेश गर्न सक्नेछ ।

परिच्छेद ७

७.१. विधि : धरौटी सम्बन्धी व्यवस्था :

- ७.१.१ धरौटी राख्न लगाउन सक्ने : अनुमति प्रदान गर्नु पूर्व अनुमति माग गर्ने पक्षबाट शर्त उल्लंघन गर्न सक्ने हुनाले कार्यालयले अनुमतिको लागि लाग्ने राजश्व बराबरको रकम धरौटी स्वरूपमा राख्न लगाउन सक्नेछ ।
- ७.१.२ धरौटीबाट असुलउपर गर्न सक्ने : यस कार्यविधि बमोजिम अनुमति प्रदान गरिएको कुनै कार्यमा अनुमति प्राप्तकर्ता दफा ५.१. बमोजिम कारवाहीमा परी निर्धारित थप रकम नबुझाएमा वा निजले भर्नु पर्ने कुनै दायित्व पुरा नगरेमा धरौटी रकमबाट असुल उपर गरिनेछ ।
- ७.१.३ धरौटी फिर्ता सम्बन्धी व्यवस्था : अनुमति बमोजिमको उत्खनन तथा ओसार पसार गर्ने कार्य सम्पादन भए पछि निजको कुनै दायित्व नभएमा ३५ दिन भित्र धरौटी राखेको रकम कार्यालयले फिर्ता दिनेछ ।
- ७.२ निर्देशन पालना गर्नु पर्ने : उत्खनन तथा ओसार पसार कार्यको अनुमति प्राप्त व्यक्ति संस्थाले प्राप्त गरेको अनुमति पत्रमा जुन सुकै शर्त उल्लेख भएको भए तापनि कार्यालयले दिएको निर्देशन पालना गर्नुपर्नेछ ।
- ७.३. प्रदेश कानून बमोजिम हुने : उत्खनन तथा ओसार पसार कार्य सम्बन्धमा प्रदेश कानून निर्माण भई व्यवस्था भएमा सोही बमोजिम हुनेछ ।

अनुसूचि १

(दफा ३.१ को उपदफा (ख) संग सम्बन्धित)

स्थलगत रुपमा सामाजिक तथा वातावरणीय लेखाजोखा गर्ने फाराम

निजी जग्गामा यान्त्रिक उपकरणको प्रयोग गरी माछा पोखरी निर्माण गर्ने / इटा उद्योग सञ्चालन गर्ने, जग्गा विकास गरी खेतीयोग्य बनाउने कार्यका लागि प्रारम्भिक चरणमा सम्बन्धित प्राविधिक कर्मचारीबाट स्थलगत रुपमा गरिएको संभाव्यता अध्ययन र प्राविधिक तथा सामाजिक लेखाजोखा सम्बन्धी प्रतिवेदन ।

१. निवेदकले पेश गरेको विवरण सम्बन्धमा प्राविधिक कर्मचारीबाट स्थलगत रुपमा गरिएको सत्य तथ्य प्रमाणीकरण ।

- क) निवेदक जग्गा धनीको नाम थर : सम्पर्क फो.नं. :
- ख) ठेगाना : गोलबजार न.पा. वडा नं. टोल
- ग) माछा पोखरी निर्माण / इटा उद्योग सञ्चालन स्थलको ठेगाना :
- घ) प्रस्तावित माछापोखरी निर्माण / इटा उद्योग निर्माण गरीने जग्गाको कि.नं. क्षेत्रफल
- ङ) न.पा. को सिफारिस मिति च.न.
- च) माछा पोखरी बनाउने / जमिन सम्प्राप्त गर्ने / उत्खनन गर्नु पर्नाको कारण : (निवेदको भनाईमा)



- छ) माछा पोखरी बनाउने / जमिन सम्प्राप्त गर्ने / उत्खनन गर्नु पर्नाको कारण: (प्राविधिक कर्मचारीको भनाइमा)
- ज) उल्लेखित विवरण मैले सम्बन्धित कार्य स्थलमा गै सत्य तथा बुझि पछिसम्म फरक नपर्ने गरी तयार गरेको छु भनि सहि गर्ने कर्मचारीको नाम थर :
पद : दस्तखत : मिति :
२. प्राविधिक लेखाजोखा सम्बन्धी गरिएको सत्य तथ्य प्रमाणीकरण ।
- क) प्रस्तावित माछा पालन वा अन्य प्रयोजनका लागि उत्खनन गरिने स्थानको क्षेत्रफल :
१. कुल लम्बाई: चौडाई: उचाई:
- ख) उत्खनन गर्दा निस्कने सबै पदार्थको कुल परिमाण :
ग) निर्माण स्थलबाट हटाउनु पर्ने वा बाहिर निकासी गर्नुपर्ने भु- पदार्थको कुल परिमाण :
१. हटाउनु पर्ने परिमाणको विवरण : माटो मिस्कट
बालुवा अन्य ...
२. दैनिक औसत पसार हुने कुल परिमाण :
३. औसतपसार गरी लैजाने स्थान :
४. उत्खनन गर्न प्रयोग गरिने यन्त्र औजार : गाडी नं.
५. बोकी लैजाने सवारी साधनहरु : गाडी नं. गाडी नं..
६. स्वउपयोगबाट बाँचेको पदार्थ हटाई लैजान लाग्ने अवधि :
- घ) उत्खनन कार्य सम्पन्न हुने प्रस्तावित मिति :
ड) कार्य सम्पन्न भए पछि निरीक्षण गराउने मिति :
उल्लेखित सबै विवरण नगरपालिकाबाट खटिआएका कर्मचारीले मेरो उपस्थितिमा नाप जाँच गरी भरेका हुन भनि सहि गर्ने जग्गा धनिको नाम थर : दस्तखत: मिति:

उल्लेखित सबै विवरणहरु मैले सम्बन्धित स्थलमा गै जग्गा धनिको रोहबरमा तयार गरेको हुँ सबै विवरणहरु सहि सत्य न भनि सहि गर्ने

कर्मचारीको नाम थर : दस्तखत मिति :

३. समाजिक लेखाजोखा सपम्बन्धी गरिएको सत्य तथा प्रमाणीकरण ।
- क) पोखरी निर्माण गरिने जग्गाको चौकिल्लाका सधियारहरुको विवरण र मन्जुरी हाम्रो तपसिशलका जग्गा धनिहरुलाई कुनै आपत्ति छैन भनि नगरपालिकाकापदका कर्मचारी श्री.....को रोहबरमा मन्जुर गरी दस्तखत गरिदियौ ।

दिशा	चार किल्लाका जग्गा धनिको नाम थर	दस्तखत
पुर्व	श्री	
पश्चिम	श्री	
उत्तर	श्री	
दक्षिण	श्री	

रोहवर :

श्रीपद दस्तखत :

ख) उत्खनन भै निस्कने पदार्थहरु औसत पसार गरी लैजाने स्थानीय सहायक मार्गको नाम :



- ग) उक्त मार्ग वरि परि बस्ने स्थानीय बासीको प्रतिक्रिया :
घ) ओसार पसारका क्रममा पर्ने सक्ने वातावरणीय असरहरु :
ङ) असर न्यूनीकरणका लागि दुवानीकर्ताले अपनाउनु पर्ने सावधानीहरु :

१.
२.

- च) प्रस्तावित पोखरी निमार्ण सथल कुनै सांस्कृतिक, पुरातात्विक वा अन्य संरक्षित क्षेत्र वा निषेधित क्षेत्रमा पर्ने वा नपर्ने कुरा : (पर्ने भए के कस्तो हो उल्लेख गर्ने)

४. स्थलगत अध्ययन गरी सवै विवरणहरु ठिक भएकालेगर्न अनुमति दिन उपयुक्त छ भनि सहि गर्ने कर्मचारको नाम थर :

पद: दस्तखत : मिति :

५. प्राविधिक प्रमुखको राय :

स्थलगत अध्ययन विवरण र प्राविधिक नाप जाँचका आमधारमाअनुमति दिन मुनासिब भएको सिफारिस गर्दछु ।

राजश्व निर्धारण :

राजश्व बुझाएको विवरण : नगरपालिकाको नगदी रसिद नं.वा शाखा स्थित गोलबजार न.पा. को खाता नं.....मा मितिमा नगदीरुअक्षरेपीदाखिला भएको देखिन्छ ।

दस्तखत :मिति :

- ७) स्थलगत प्राविधिक अध्ययन तथा सामाजिक लेखाजोका आधारमा भारी यान्त्रिक उपकरण प्रयोग गरीप्रयोजनका लागि उत्खनन गर्न स्वीकृति दिने अधिकारीको दस्तखत :

नाम :

पद :

मिति :

अनुसुचि- २

(दफ २.२ संग सम्बन्धित)

(निजी जग्गामा उत्खननका लागि जग्गा धनिले नगर कार्यपालिकाको कार्यालयमा दिने निवेदको ढाँचा)

श्री प्रमुख प्रशासकीय अधिकृतज्यु

नगर कार्यपालिको कार्यालय, गोलबजार, सिरहा ।

मिति :

विषय : निजी जग्गा उत्खनन गरी निस्कने पदार्थ हटाई पाउँ ।

मेरो नाममा दर्ता कायम रहेको जिल्ला सिरहागा.पा./न.पा. वडा नं.स्थित कि. नं.को अन्दाजी जग्गामा.....कार्य गर्न यान्त्रिक उपकरण प्रयोग गरी उत्खनन गर्ने अनुमति पाउन सादर अनुरोध गर्दछु । उत्खनन बाट निस्कने पदार्थहरु अन्यत्र ओसार पसार गर्ने भएकोले नियमानुसार दस्तुर लिई अनुमति पाउन अनुरोध गर्दछु । आवश्यक प्रमाणहरु निम्नासुसार रहेको छ ।



तपशिल :

१. जग्गा धनि प्रमाण पुर्जाको प्रतिलि १
२. नेपाली नागरिकताको प्रतिलिपि १
३. सम्बन्धित वडावाट चौकिला खुलेको सिफारिस पत्र १
४. मालपोत तिरेको रसिदको प्रतिलिपि १
५. जग्गाको कित्ता नम्बर खुलेको नाप नक्साको प्रतिलिपि १

निवेदकको

नाम थर:-

ठेगाना :-

दस्तखत :-

मिति :-

मोवाईल फोन नं :-

प्रमाणीकरण मिति: २०७७/ /

आज्ञाले

श्रीधर के.सी.

प्रमुख प्रशासकीय अधिकृत